



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૦૨/૦૨/૨૦૨૪

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. સેકેર પટેલ)

ગુજરાતના નાણાં મંત્રી કનુભાઈ દેસાઈએ રજૂ કરેલું બજેટ ઉદ્ઘોગ – ધંધા  
માટે વિકાસલક્ષી તેમજ સમાજના વિકાસ માટે આવકારદાયક છે : ચેમ્બર

નાણાં મંત્રીએ ટેક્ટાઇલ પોલિસી અંતર્ગત રૂપિયા ૧૫૦૦ કરોડનું અને આત્મનિર્ભર એમએસએમઈ  
યોજના અંતર્ગત રૂપિયા ૧૫૫૦ કરોડની ફાળવણી કરી છે ત્યારે ટેક્ટાઇલ ઇન્ડસ્ટ્રીમાં સબસિડી  
બેકલોકનો નિવેદો વહેલી તકે આવશે તેવી આશા છે : ચેમ્બર પ્રમુખ રમેશ વધાસિયા

ઉદ્ઘોગ અને ખાણ વિભાગ માટે કરાયેલી રૂપિયા ૮૨૨૮ કરોડની જોગવાઈને પગલે દક્ષિણ ગુજરાત  
તેમજ સમગ્ર ગુજરાતમાં સ્થપાયેલા ઉદ્ઘોગ – ધંધાઓ ઝડપી ગતિથી વૈશ્રિક કક્ષાએ સ્પર્ધાત્મક બનશે

બજેટમાં ૭૪૧ અને પેટ્રોકેમિકલ માટે કરાયેલી રૂપિયા ૮૪૨૭ કરોડની જોગવાઈને પગલે સુરતમાં  
સ્થપાયેલા સોલાર પેનલ મેન્યુફેન્ચરિંગના બિઝનેસને ડેવલપ થવા વધુ ઝડપી ગતિ મળશે

સુરત. ગુજરાતના નાણાં મંત્રી કનુભાઈ દેસાઈએ તા. ૨ ફેબ્રુઆરી ૨૦૨૪ના રોજ ધારાસ્ભામાં વર્ષ  
૨૦૨૪-૨૫ માટે નવા કરબોજ વગરનું બજેટ રજૂ કર્યું છે. કુલ ત્યારે લાખ ઉર હજાર ૪૫૫ કરોડના બજેટમાં  
વર્તમાન કર માળખામાં કોઈ ફેરફાર જાહેર કરવામાં આવ્યા નથી ત્યારે ધી સધર્ન ગુજરાત ચેમ્બર ઓફ કોમર્સ  
એન્ડ ઇન્ડસ્ટ્રીએ ગુજરાત સરકારના આ બજેટને ઉદ્ઘોગ – ધંધા માટે વિકાસલક્ષી તેમજ સમાજના વિકાસ માટે  
આવકારદાયક બજેટ ગણાવ્યું છે.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, ગુજરાતના નાણાં મંત્રી કનુભાઈ દેસાઈએ  
ઉદ્ઘોગ અને ખાણ વિભાગ માટે રૂપિયા ૮૨૨૮ કરોડની ફાળવણી કરી છે. જેને પગલે સુરત સહિત દક્ષિણ

ગુજરાત તેમજ સમગ્ર ગુજરાતમાં સ્થપાયેલા ઉદ્યોગ – ધંધાઓ ઝડપી ગતિથી વૈશ્વિક કક્ષાએ સ્પર્ધાત્મક બનશે. વધુમાં, સુરત સહિત સમગ્ર દક્ષિણ ગુજરાત એ ટેક્ષાઈલ અને એમએસએમઈનું હબ છે ત્યારે નાણાં મંત્રીએ ટેક્ષાઈલ પોલિસી અંતર્ગત રૂપિયા ૧૫૦૦ કરોડનું ફંડ ફાળવ્યું છે. જ્યારે આત્મનિર્ભર એમએસએમઈ યોજના અંતર્ગત રૂપિયા ૧૫૫૦ કરોડની ફાળવણી કરી છે. જેને કારણે ટેક્ષાઈલ ઇન્ડસ્ટ્રીમાં સબસિડી બેકલોકનો નિવેદો વહેલી તકે આવશે તેવી આશા સેવાઈ છે. નવી ટેક્ષાઈલ પોલિસીની જાહેરાત થશે ત્યારે પણ આ ફંડનો ઉપયોગ એના માટે થાય એવી અપેક્ષા છે.

બજેટમાં શહેરી વિકાસ અને શહેરી ગૃહ નિર્માણ માટે રૂપિયા ૨૧,૬૮૬ કરોડ ફાળવવામાં આવ્યા છે. શહેરી વિકાસમાં માળખાકીય સુવિધા વધારવા માટે તેમણે સ્વાષિદ્ધ જયંતિ શહેરી વિકાસ યોજના હેઠળ રૂપિયા ૮૬૩૪ કરોડની જાહેરાત કરી છે. જેને પગલે કન્સ્ટ્રક્શન ક્ષેત્ર અને એન્જિનિયર તથા તેને સંલગ્ન સેક્ટરનો વિકાસ થશે. નાણાં મંત્રીએ ૨૪૪ કરેલા બજેટને પગલે આખા ગુજરાતમાં કન્સ્ટ્રક્શન સેક્ટરને બુસ્ટ-અપ મળશે.

ઉજ્રી અને પેટ્રોકેમિકલ માટે રૂપિયા ૮૪૨૩ કરોડ ફાળવવામાં આવ્યા છે, જેમાં સોલાર રૂફટોપ માટે રૂપિયા ૮૮૩ કરોડનો સમાવેશ થાય છે. જેને પગલે સુરતમાં સ્થપાયેલા સોલાર પેનલ મેન્યુફેક્ચરિંગના બિઝનેસને ડેવલપ થવા વધુ ઝડપી ગતિ મળશે. સાથે જ સોલાર ઇપીસી કોન્ટ્રાક્ટરને પણ તેનો લાભ થશે. રૂપિયા ૧૨૮૫ કરોડ સ્માર્ટ ઇલેક્ટ્રીસિટી મીટર માટે ફાળવ્યા છે. રૂપિયા ૩૮૦ કરોડ કોસ્ટલ અને ટ્રાયબલ એરિયામાં નવા સબ સ્ટેશન સ્થાપવા માટે ફાળવવામાં આવ્યા છે, જેનાથી આ વિસ્તારોમાં નવા ઉદ્યોગ – ધંધાના વિસ્તરરણ માટે નવી તકો ઉભી થશે.

નાણાં મંત્રી કનુભાઈ દેસાઈએ કૃષિ, ખેડૂત કલ્યાણ અને સહકાર વિભાગ માટે રૂપિયા ૨૨,૧૮૪ કરોડની ફાળવણી કરી છે. દક્ષિણ ગુજરાતનો બેલ્ટ કૃષિ ક્ષેત્રે અગ્રેસર છે ત્યારે બજેટમાં કરાયેલી જોગવાઈને પગલે દક્ષિણ ગુજરાતમાં કૃષિમાં ઉત્પાદન વધશે તેમજ ફૂડ પ્રોસેસિંગ થકી પ્રોડક્ટને સ્ટોરેજ કરવાની સુવિધા વધશે. આવી રીતે સુરત સહિત દક્ષિણ ગુજરાતમાંથી કૃષી ઉત્પાદન તેમજ ફૂડ પ્રોસેસિંગ સંબંધિત વિવિધ પ્રોડક્ટને બમણી ગતિથી એક્ષપોર્ટ કરવામાં આવશે.

બજેટમાં પ્રવાસન, યાત્રાધામ અને નાગરિક ઉદ્યન માટે રૂપિયા ૨૦૮૮ કરોડની ફાળવણી કરી છે ત્યારે સુરત સહિત સમગ્ર દક્ષિણ ગુજરાતમાં પ્રવાસન સ્થળોના વિકાસ માટે ગતિ આવશે. આ ઉપરાંત વિજ્ઞાન અને પ્રૌધ્યોગિકી વિભાગ માટે રૂપિયા ૨૪૨૧ કરોડની ફાળવણી થઈ છે. બંદરો અને વાહન વ્યવહાર વિભાગ માટે રૂપિયા ૩૮૫૮ કરોડ ફાળવવામાં આવ્યા છે. જેને પગલે રાજ્યમાંથી વિવિધ પ્રોડક્ટના એક્ષપોર્ટ માટે લોજિસ્ટિક વધારવા તેમજ તેના માટેના ઇન્ફ્રાસ્ટ્રક્ચર ડેવલપમેન્ટ માટેની દિશાએ ગતિ પડકાશે. કલાઈમેટ ચેન્જ માટે રૂપિયા ૧૧૬૩ કરોડની ફાળવણી કરવામાં આવી છે.

આજની યુવા પેઢી જ સમાજ, રાજ્ય તથા દેશનું ભવિષ્ય છે ત્યારે નાણાં મંત્રીએ શિક્ષણ વિભાગ માટે સૌથી વધુ રૂપિયા ૫૫,૧૧૪ કરોડની ફાળવણી કરી છે. જેના કારણે વિદ્યાર્થીઓને પ્રેક્ટીકલ સાથેનું સવોચ્ચ શિક્ષણ આપવાની દિશામાં પ્રયાસ કરવામાં આવશે. આ ઉપરાંત ઉદ્યોગ – ધંધાના ડેવલપમેન્ટ માટે તેમજ તેને વૈશ્વિક કક્ષાએ લઈ જવા માટે જરૂરિયાત મુજબના સ્કીલ્ડ વર્કફોર્સ તૈયાર કરવા માટે મદદરૂપ થશે.

બજેટમાં મહિલા અને બાળ વિકાસ માટે રૂપિયા ૬૮૮૫ કરોડની ફાળવણી કરાઈ છે. યુવાઓ અને મહિલાઓને પગભર બનાવવા માટે આ બજેટમાં નમો લક્ષ્યી, નમો શ્રી અને નમો સરસ્વતી યોજનાની પણ જાહેરાત કરાઈ છે. મહિલા સાહસિકો ઉદ્ઘોગ – ધંધાઓમાં ઝંપલાવશે અને સ્ટેક હોલ્ડર્સમાં મહિલાઓનું પ્રમાણ વધશે. અન્ય ક્ષેત્રોમાં પણ મહિલાઓની સંખ્યા વધશે તેમજ તેઓને ઉદ્ઘોગ સાહસિક તેમજ પગભર બનાવવાની દિશામાં મહત્વનું કાર્ય થશે. રાજ્ય સરકારના બજેટમાં યુવા, મહિલા અને ખેડૂતો તેમજ ઉદ્ઘોગ – ધંધાઓને પ્રાધાન્ય આપવામાં આવ્યું છે.

આ ઉપરાંત બજેટમાં ગિફ્ટ સિટી અને તેની આસપાસના વિસ્તારના વિકાસ માટે બજેટમાં ખાસ જોગવાઈ કરવામાં આવી છે. ગિફ્ટ સિટીને ૮૦૦થી ૩૦૦ એકરમાં વિસ્તરણ કરી તેને ગ્રીન સિટી તરીકે વિકસાવવામાં આવશે. સમગ્ર વિશ્વમાં ગિફ્ટ સિટીની ‘સપનાના શહેર’ તરીકેની આગળવી ઓળખ પ્રસ્થાપિત કરવા માટે ગિફ્ટ સિટી ખાતે ફીનટેક હબની સ્થાપના કરાશે અને તેના માટે બજેટમાં રૂપિયા ૫૨ કરોડની જોગવાઈ કરવામાં આવી છે.